

14. విశ్వనాథ సత్యనారాయణ

ఆంధ్ర దేశంలోని కృష్ణాజిల్లా గన్నవరం తాలూకా లోని నందమూరు అనే గ్రామం విశ్వనాథ వారి జన్మస్థలం. కవి సమ్రాట్ విశ్వనాథ సత్యనారాయణ గారు 1895 సెప్టెంబర్ 10వ తేదీన శ్రీమతి పార్వతి, శోభనాద్రి దంపతులకు మూడో సంతానంగా జన్మించారు. సత్యనారాయణ గారి తండ్రి తమ పిల్లల భవిష్యత్తును గూర్చి ,ఇంగ్లీష్ చదువుల కోసం బందరు చేరారు. అప్పటికే ఆయనకు భారత, భాగవత, రామాయణ గాథలు, బహు పురాణ కథా విశేషాలు అన్ని సుపరిచితాలు.

బందరులో సాగుతున్న జాతీయోద్యమంలో సత్యనారాయణ గారు ప్రభావితులయ్యారు. ఆ సమయంలో సత్యనారాయణ గారు దేశభక్తి ప్రభోదకమైన కొన్ని పద్యాలను చిన్న పుస్తకంగా ప్రచురించారు.

విశ్వనాథ సాహిత్య జీవనం: విశ్వనాథ సత్యనారాయణ గారు చేపట్టిన ఆధునిక తెలుగు సాహిత్యాన్ని సుసంపన్నం చేశారు.

గౌరవాలు సన్మానాలు : సత్యనారాయణ గారికి 1942 లో గజారోహణ సన్మానం జరిగింది. 1957లో ఆంధ్ర ప్రదేశ్ సాహిత్య అకాడమీ ఉపాధ్యక్షులుగా విశ్వనాథ వారు ఎన్నుకోబడ్డారు. 1958లో ఆంధ్రప్రదేశ్ రాష్ట్ర శాసనమండలి సభ్యులుగా నియమించబడ్డారు. 1964 లో ఆంధ్ర విశ్వవిద్యాలయం వీరిని కళాప్రపూర్ణ బిరుదుతోను, 1970లో కేంద్ర ప్రభుత్వం పద్మభూషణ్ బిరుదుతోను, అదే సంవత్సరం కేంద్ర సాహిత్య అకాడమీ విశిష్ట సభ్యత్వం తో సత్కరించాయి.

శ్రీ విశ్వనాథ సత్యనారాయణ గారి రామాయణ కల్పవృక్షం మహా కావ్యానికి 1971లో దేశంలోనే అత్యంత ప్రతిష్టాత్మకమైన భారతీయ జ్ఞానపీఠ పురస్కారం లభించింది.

నవలా రచన:

విశ్వనాథ సత్యనారాయణ గారి వచన కవితా రచన మొత్తం 30 కథలు, 69 నవలలుగా విస్తరించింది. సత్యనారాయణ గారి నవలలు స్థూలంగా రాజకీయ, సామాజిక, చారిత్రక, అధిక్షేప, ఇతర నవలలుగా వర్గీకరించవచ్చు.

విశ్వనాథ వారి తొలి నవల అంతరాత్మ. చివరి నవల నందిగ్రామ రాజ్యం .21 ఏళ్ల వయసులో గంభీరమైన వస్తువుతో విశ్వనాథ రచన చేశారు.

మధుర ను పరిపాలించిన తెలుగు నాయక రాజుల కాలం నాటి కథగా 'ఏకవీర' రచింపబడింది. ఇది చారిత్రక నవల.

'వేయిపడగలు' సనాతన ధర్మ భూమిక మీద నిలిచి, జీవితపు విలువలు పడిపోవడానికి ,వాటి పునరుద్ధరణకు ఉద్దేశించి ఒక మహా రచన. వేయిపడగలు కేంద్రస్థానం సుబ్బన్న పేట గ్రామం. వేయిపడగలు కథాకాలం నాటి జమిందారు రంగారావు. ఆయన తండ్రి కృష్ణమనాయుడు. నాయుడు రావుగా మారడంలలోనే మార్పు వ్యక్తమవుతుంది .

సత్యనారాయణ గారి జీవితంలోని అనేక అంశాలు, అనేక అనుభవాలు, రకరకాల వ్యక్తులు , పేర్లు మార్పులతో కనిపిస్తుంటారు. అందువల్ల దీన్ని ఆత్మకథాత్మక రచనగా విశ్లేషకులు భావిస్తున్నారు.

ఇవే కాకుండా విశ్వనాథవారు మా బాబు,
చెలియలికట్ట, బద్దన్న సేనాని, కడిమిచెట్టు స్నేహ ఫలం, జేబు
దొంగలు, తెఱచిరాజు మ్రోయు తుమ్మెద, సముద్రపు దిబ్బ, ఆరు
నదులు ,విష్ణు శర్మ ఇంగ్లీషు చదువు, స్వర్గానికి నిచ్చెనలు,
హాహాహూహూ(హాస్య ప్రధానమైన పిల్లల నవల)లను
రచించారు. ఇవే కాక పురాణవైర గ్రంథమాలగా 12 ,కాశ్మీర,
నేపాళ చరిత్రర పేరుతో ఆరేసి నవలలు మొత్తం 24 నవలలను
రచించారు .

కథా నిర్మాణంలో మానవుల్లోని బలం- బలహీనతలు
చిత్రించడం గుర్తించవలసిన అంశం. కుటుంబ వ్యవస్థ, దైవీ- దానవ
సంఘర్షణ సరస్వతీ నదిలా అంతర్వాహినిగా సాగుతూనే
ఉంటుంది.

జీవితాన్ని అన్ని దశల్లోనూ ,అన్ని స్థాయిల్లోనూ
అనుభవిస్తూ విశ్వనాథ సత్యనారాయణ గారు అద్భుతమైన
సాహిత్యాన్ని దేశానికి అందించారు.

20వ శతాబ్దపు అరుదైన మహాకవి, కవిసమ్రాట్, మహా రచయిత
జీవితాన్ని దేశాన్ని అన్ని కోణాల నుండి విశ్లేషించిన
మహానుభావుడు, అసాధారణ ప్రతిభా మూర్తి అయిన
సత్యనారాయణగారు 1976 అక్టోబర్ 18వ తేదీన శివైక్యం
చెందారు.